

السلام علیکم ورحمۃ اللہ وبرکاتہ

ایک واعظ نے بحوالہ بخاری شریف، دوران وعظ میں یہ ذکر کیا کہ جب عزرائیل (علیہ السلام) فرشتہ حضرت موسیٰ علیہ السلام کی روح قبض کرنے آئے تو موسیٰ علیہ السلام نے ان کے ایک طہانچہ مار کر آنکھ نکال دی۔ کیا یہ حدیث صحیح ہے اور بخاری شریف کے کس باب میں ہے؟ اگر حدیث صحیح ہے تو ایسا کرنا کیا نبی کی شان کے خلاف نہیں ہے؟

محمد الدین خطیب جامع مسجد اہل البیان پوران ضلع گجرات۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

حدیث مسنون عنہ بخاری شریف 4 130 میں باین الفاظ مروی ہے: ”عن ابی ہریرۃ، قال: أرسل ملک الموت الی موسیٰ علیہ السلام، فلما جاء صدک، فخرج الی ربہ، فقال: أرسلنی الی عبدلایرید الموت، فواللہ علیہ غیہ، فقال: أرفع فقل لہ یضع یدہ علی من ثور، فلد بکل ما غطت بہ یدہ بکل شعرة سنہ، قال: ای رب ثم ماذا؟ قال: ثم الموت، قال: فالآن،، الحدیث۔ اور یہ حدیث مسلم شریف 4 842 اور نسائی شریف میں بھی مروی ہے۔ ملاحظہ اور نیچری اس حدیث کو نہیں مانتے کہ کسی پیغمبر کی شان سے بعید کہ وہ فرشتہ اجل کی بلا قصور مار دے یہاں تک کہ اس کی آنکھ پھوٹ جاوے۔ نیچریوں کا دستور ہے کہ جو حدیث ان کے فہم و عقل سے بالا ہوتی ہے اس کا انکار کر دیتے ہیں۔ اور اگر قرآن کا کوئی مضمون ایسا ہو تو اس کی مضحکہ خیز تاویل کرتے ہیں جو درحقیقت معنوی تحریف ہوتی ہے۔ ایسے سطحی النظر اور بے باک لوگوں سے یہ پوچھنا بے محل نہیں ہوگا کہ اگر یہ حدیث خلاف عقل ہے تو کیا نبی کا غصہ میں بے قابو ہو کر بڑے بھائی کے سر اور داڑھی کے بال پکڑ کر گھسیٹنے یا تھپنے کی کوشش کرنا قرین عقل ہے۔ یہ جملہ اس آیت کا کیا جواب دیں گے ”قال ابن امّ الاثیر: یحییٰ ولا برآسی،، (طہ: 94) امام ابن خزیمہ اور (ابن قتیبہ وغیرہ نے اس جاغلانہ اعتراض کا مفصل جواب دیا ہے۔ ملاحظہ ہو یعنی شرح بخاری 15 305 اور نووی شرح صحیح مسلم 15 130۔ (محدث دہلی ج: ش: رجب 1366ھ جون 1947ء

(1) سماع موتی کے تردید میں امام ابو حنیفہ کی طرف روایت جو کتاب ”غرائب فی تحقیق المذاهب“ کے حوالہ سے پیش کی جاتی ہے۔ اس کی تحقیق و تلاش کے لیے آپ کا کارڈ ملنے کے بعد میں شبلی منزل اعظم گڑھ گیا۔ مگر افسوس ہے کہ کتاب مذکور یعنی، میں سورہ نحل اور سورہ فاطر کی سماع موتی والی آیات کی تفسیر میں مذکورہ روایت کے ذکر کرنے کا موقع تھا، لیکن وہاں نہیں ملی۔ تفسیر نیشاپوری مشہور تفسیر ہے جو تفسیر ابن جریر کے حاشیہ پر مطبوع ہے۔ نہ معلوم فیاض حسین صاحب نے ”موضح القرآن“، کا حوالہ کیوں کر دیا۔ اسی طرح قرآن کے جن بعض قدیم حواشی میں اس واقعہ کے لیے ”تفسیر نیشاپوری“، کا جو حوالہ دیا گیا ہے وہ کیوں کر دیا گیا؟ ہمارے یہاں مولانا جو گڑھی کی کتاب ”ریارت قبور“، اور ماہنامہ ”الحق“، کا شمارہ بابت سماع موتی اور فیاض حسین صاحب کی کتاب ”مسلمان اور قبر پرستی“، موجود نہیں ہے۔ بہر حال کتاب ”غرائب فی تحقیق المذاهب“، کا باوجود متبع اور تلاش کے کچھ پتہ نہیں چل سکا کہ اس کا مصنف کون ہے؟ اور وہ کب لکھی گئی ہے؟ اس درمیان میں اگر آپ کو پتہ چل گیا ہو یا آئندہ جب بھی اس کا پتہ چل جائے آپ اس سے مجھے ضرور مطلع کریں گے۔ ”مکشف الظنون“، کا ذیل ترکی سے شائع ہو چکا ہے۔ شبلی منزل میں وہ موجود نہیں ہے ممکن ہے مسلم یونیورسٹی کے کتب خانہ میں موجود ہو۔ آپ تکلیف کر کے اس کی وہاں تحقیق کر لیں۔ ممکن ہے اس میں کتاب ”غرائب فی تحقیق المذاهب“، کا ذکر کیا ہو۔ آپ نے اس کتاب کے سلسلے میں ”کتاب الحافظ“، مطبوعہ عثمانیہ حیدرآباد کا تذکرہ کیا ہے۔ اس سے پہلے میں نے اس نام کی کوئی کتاب نہ دیکھی ہے۔ نہ سنی ہے۔ امید ہے اس موضوع اور مصنف وغیرہ سے متعلق ضروری حالات و کوائف سے مطلع کرنے کی تکلیف گوارہ کریں گے۔

حدیث: ”لائتہ الرجال الا الی علیہ مساجد“، اور احادیث سفر برائے زیارت قبر نبوی اور فضیلت زیارت قبر نبوی سے متعلق مفصل بحث امام ابن تیمیہ کی کتاب ”التوسل الوستیہ“، اور ”الصارم المنکی فی الرد علی السکی“، للشیخ عبدالبادی اور مولانا محمد بشیر صاحب سسوانی کی کتاب ”صیانة الانسان عن وسوسة الشیخ وطلان“، میں موجود ہے۔ کچھ مختصر بحث ”مرعاة (1 131 7 133 391) اور تحفہ الاحوزی میں بھی ہے۔ ان کتابوں کو بغور ملاحظہ کریں۔ انشاء اللہ آپ کو شرح صدر ہو جائے گا۔

(عید اللہ رحمانی 29 2 1399ھ) مکاتیب شیخ رحمانی بنام مولانا محمد امین اثری ص: 104 105

هذا ما عندي والله اعلم بالصواب

فتاویٰ شیخ الحدیث مبارکپوری

جلد نمبر 1

صفحہ نمبر 63

